

Minghajr Ulied

Ta' VIC. APAP

Ikbru u oktru (Genesi. Kap. 1, vers 28)

Il-hniena ta' qalb safja minn kull tebgħa
 ċaħħditek milli jkollok ulied tiegħek,
 mhux għax ma xtaqtx li tħaddan 'il xi tifel,
 iżda għax ma ridtx lil min ibati miegħek

f'did-dinja li tħobb twiegħed, bla ma tagħti,
 ir-riżq, il-hena, l-ġid u kull tgawdija,
 il-bogħ'd mill-moħħ u l-qalb il-għaks, in-niket,
 kull ħsieb li jista' jwassal għat-tbatija;

u lanqas ma rruftajt l-ulied biex tedha
 bil-ġid ta' raġel dħuli u mimli mħabba,
 li billi zamm bil-qjies f'imġibtu miegħek
 il-ġmiel ta' surtek ma kien qatt imtabba',

imm' għax fhimt tajjeb li tkun bluha kbira
 jekk tħassar ġmielek biex twilled tarbija,
 li tista' tkun sabiħa daqskemm kerha
 u tikseb b'hekk tmaqdir minflok fohrija.

Sew qal kien Malthus, daqs mitejn sen'ilu,
 li żjieda tan-nies fl-art il-ġuħ taf tagħti,
 tnissel mibegħda, tqanqal gwerer ħorox,
 sa twaqqa' fl-għaks ukoll lil min mhux hati.

Sew iġhid il-Malti li l-ulied u l-bhejjem
 lil min iġhajjixhom iwassluh fil-għali.
 Le, le, tassew m'għandekx għalfejn tambihom,
 l-ulied jistħoqqu biss lil min hu ħali.

Li s-siġar għandhom jarmu l-frott f'newbithom,
 u l-ward mill-ġewża jiftaħ ta' kull sena,
 li t-tjur u l-ħut u l-bhejjem il-frieh jagħmlu
 minghajr ma tonqos xejn tal-ħajja l-hena.

isir biex qalbek tkun titgħaxxaq tista'
 bil-ġmiel tal-ġdid li qed jatkattar dejjem;
 b'daqshekk m'għandekx titkasbar, twaqqa' 'l ġiehek,
 sa tarmi dehnek biex tgħix sew bħall-bhejjem.

Il-frott, il-ward, il-ħut u l-bhejjem kollha
 jatkattru billi f'żmien qasir jidbielu,
 mhux bħalek li sa tibqa' tgħix għal dejjem
 għax f'ruħek għamel Alla xebh ta' ġmielu.

* * *

Istqarrli f'tit, minghajr ma toqgħod tistħi:
 Min bik qed taħseb li sa jdur f'xjuħitek,
 mhux għal imħabbtek żgur, lanqas għal wiċċek,
 jekk mhux biex jerda' l-flus frott ta' bluhitek?

Għaliex ma tithenniex bħal nisa oħra
 u timla dak il-baħħ li għandek f'qalbek?
 Għaliex ma tithabbibx mill-ġdid ma' Alla
 biex b'ħajr is-Sema jizzejjinlek talbek?

6. viii. 42.

TNEHID

Ta' JOS. GALEA

Lill-baħar mort staqsejt:
 "Xinhija l-ħajja?"

Twegibtu kienet biss
 Ċafċif mal-plajja.

Lill-kwiekeb nitlob dort:
 "Il-ħajja mnejn?"

Tpetpithom donnu kien
 Tagħmiż l-għajnejn.

Lil qalbi fl-aħħar għidt:
 "Għax għandi nbati?"

Għax jien biss fil-holqien
 Mghoddi ta' hati?"

U qalbi hi twiegeb
 Taqtqet qawwija:

"Għax taħsbek fil-holqien
 Aqwa mill-bqija."